



NIBM में आयोजित इंटरनेशनल ट्रेनिंग प्रोग्राम में शामिल विदेशी छात्र.

एनआईबीएम में बैंकिंग एंड फाइनांस के प्रशिक्षण में शामिल हुये 28 विदेशी छात्र

कोंढवा, 25 नवंबर (आ.प्र.)

कोंढवा स्थित नेशनल इंस्टिट्यूट ऑफ बैंक मैनेजमेंट (एनआईबीएम) में 11 से 23 नवंबर तक बैंकिंग एंड फाइनांस विषय पर अंतर्राष्ट्रीय प्रशिक्षण कार्यक्रम संपन्न हुआ. इसमें एशिया और दक्षिण अफ्रिका में देशों के 28 प्रशिक्षणार्थी शामिल हुये. इस प्रशिक्षण हेतु 68 आवेदन मिले थे. इसमें से दक्षिण सूडान, मोजांबिक, इथोपिया, टांजानिया, जांबिया, मोरक्को, कतर, उजेकिस्तान, कजाकिस्तान जैसे देशों में से 28 प्रतिनिधियों को चुना गया. इस प्रशिक्षण हेतु केंद्र सरकार ने फंड उपलब्ध कराया. 68 शेष प्रशिक्षणार्थियों के लिए एनआईबीएम में फिर एक बार इसी प्रशिक्षण कार्यक्रम का आयोजन किया जायेगा. एनआईबीएम के डायरेक्टर डा. के.एल धिंग्रा ने प्रशिक्षणार्थियों से संवाद किया. प्रशिक्षणार्थियों ने कार्यक्रम के संयोजन की सराहना की और कैंपस की भोजन और रहने सहित सभी सुविधाओं को उत्कृष्ट बताया. बता दें कि गत 4 सालों में एनआईबीएम में प्रशिक्षण लेने वाले विदेशी प्रशिक्षणार्थियों की संख्या बढ़ी है. यहां विभिन्न विषयों पर 51 ट्रेनिंग प्रोग्राम्स में अब तक 1064 विदेशी प्रशिक्षणार्थी शामिल हुए हैं.